

فیض احمد فیض رومان سے انقلاب تک

محمد نجم الحسن عارض

پٹنہ، بہار

ملخص

اردو شاعری میں فیض احمد فیض کی ادبی شخصیت شبلی سے بہت زیادہ مشابہ ہے۔ فیض احمد فیض کے کلام میں رومان اور محبت و بغاوت کے دھارے ایک دوسرے کے ساتھ اس طرح ملے ہوئے ہیں کہ ان کو ایک دوسرے سے بالکل الگ کر کے دیکھنا گویا قوس قزح کے رنگوں کو ٹکڑے ٹکڑے کرنا ہوگا۔ اس سلسلے میں خود فیض کا اعتراف ایک حقیقت کا اقرار ہے۔ پہلے مجموعہ ”نقش فریادی“، میں ان کا ذہن غم عشق اور غم روزگار کے درمیان بٹا اور الجھا ہوا تھا۔ چنانچہ انہوں نے ایک طرف تو ایک نظم کے ذریعہ اپنے محبوب کو متنبہ کیا۔ ”مجھ سے پہلی سی محبت مرے محبوب نہ ناگ، لیکن دوسری طرف اپنا موضوع سخن اسی محبت کو قرار دیا۔ فیض کی مدت شاعری میں ”نقش فریادی“ سے ”زنداں نامہ“ تک فاصلہ بہت طویل نہیں، لیکن اس فاصلے کی ارتقائی کوشش اور منزل کو چھو لینے کی پرواز میں بڑی گیرائی اور توانائی ہے۔ جعفر علی خاں اثر لکھنوی کہتے ہیں کہ فیض احمد فیض کی شاعری ترقی کے مدارج طے کر کے اب اس نقطہ عروج پر ہے جہاں تک شاید ہی کسی دوسرے ترقی پسند شاعر کی رسائی ہوئی ہو۔ تنخیل نے ضاعت کے جو ہر دکھائے ہیں اور معصوم جذبات کو حسین پیکر بخشا ہے۔

☆☆☆☆☆

میتھو آرنلڈ نے شبلی کے بارے میں کہا کہ وہ ایک حسین فرشتہ ہے جو اپنے بال و پراک خلا میں پھڑ پھڑا رہا ہے۔ لیکن برنارڈ شانے انگریزی شعراء میں سب سے زیادہ شبلی کے لیے پسندیدگی کا اظہار کیا اور اسے اپنی فکر کا ایک پیش رو قرار دیا۔ آرنلڈ شاعر اور مفکر سے زیادہ ایک ادبی ناقد تھا، شبلی کی شخصیت میں رومانی شعریت اور سماجی فکر کے عناصر ملے جلتے تھے۔ آرنلڈ کا تبصرہ شبلی کی شعریت پر ہے۔ اسی طرح شبلی کے متعلق انگریزی ادب کے دوسرے برآوردہ شخصیتوں کی آراء شبلی کی ادبی شخصیت کو دو حصوں میں تقسیم کرتی نظر آتی ہیں۔ ایک رومانی

شاعر اور دوسرے انقلابی مفکر۔ آرنلڈ کی رائے کا تجزیہ کرنے سے واضح ہوگا کہ اس نے شبلی کو حسین فرشتہ کہہ کر اس کے فن کی تعریف کی ہے۔ اور خلاء میں بال و پر پھڑ پھڑانے والا قرار دے کر اس کی فکر کے متعلق اشارہ کیا ہے۔ دوسری طرف برنارڈ شا کے نزدیک شبلی کی شاعری کی اہمیت یہ ہے کہ اس نے ایک سماجی انقلاب کے گیت گائے ہیں اور مغربی معاشرے کے خلاف علم بغاوت بلند کیا ہے۔ اردو شاعری میں فیض احمد فیض کی ادبی شخصیت شبلی سے بہت زیادہ مشابہ ہے۔ فیض احمد فیض کے کلام میں رومان اور محبت و بغاوت کے دھارے ایک دوسرے کے ساتھ اس طرح ملے ہوئے ہیں کہ ان کو ایک دوسرے سے بالکل الگ کر کے دیکھنا گویا قوس قزح کے رنگوں کو ٹکڑے ٹکڑے کرنا ہوگا۔ اس سلسلے میں خود فیض کا اعتراف ایک حقیقت کا اقرار ہے۔ پہلے مجموعہ ”نقش فریادی“ میں ان کا ذہن غم عشق اور غم روزگار کے درمیان بنا اور الجھا ہوا تھا۔ چنانچہ انہوں نے ایک طرف تو ایک نظم کے ذریعہ اپنے محبوب کو متنبہ کیا۔ ”مجھ سے پہلی سی محبت مرے محبوب نہ مانگ، لیکن دوسری طرف اپنا موضوع سخن اسی محبت کو تکرار دیا۔ غم کا نجات اور غم ذات کے درمیان فیض کا بیچ و تاب ملاحظہ کیجئے؛

اور بھی دکھ ہیں زمانے میں محبت کے سوا
راحتیں اور بھی ہیں وصل کی راحت کے سوا
مجھ سے پہلی سی محبت مرے محبوب نہ مانگ

اور دیکھئے:

یوں بہا ر آتی ہے امسال کہ گلشن میں صبا
پو چھتی ہے گزر اس بار کروں یا نہ کروں
گویا اس سوچ میں ہے دل میں لہو بھر کے گلاب
دامن وجیب کو گل نار کروں یا نہ کروں

اس طرح کی بہت ساری مثالیں ”نقش فریادی“ ”دست صبا“ میں جا بجا ملتی ہیں۔ انہیں پڑھ کر اندازہ لگانا دشوار نہیں کہ فیض کے فن شاعری کا مقصد جسم اور روح دونوں کی آزادی ہے اور یہاں آزادی کا مفہوم محض آزادی کا اعلان یا آزادی کا منشور اور دستور نہیں بلکہ ایسی حقیقی آزادی جہاں انفرادی اور اجتماعی طور پر فنکاروں کو خود بخود جمالیاتی فرحت کا حصول ہوا اور دوسروں تک اس کے ابلاغ کا ماحول اور مواقع میسر ہوں یہی وجہ ہے کہ برطانوی سامراج دستور پر ختم ہوا لیکن حقیقی آزادی کی منزل فیض کو اب بھی بہت دور معلوم ہوتی ہے۔

چلے چلو کہ وہ منزل ابھی نہیں آئی

صرف ایک مصرع نہیں فیض کی تمام شاعری کی آواز ہے لیکن انقلاب کے لیے نعرہ لگانا اور بات ہے اور اس کے لیے دارورسن قبول کرنا اور بات۔ اور نعرہ لگانے والے خود اپنے نعروں کی حقیقت سے آشنا نہیں ہوتے اور فنکار یہ جانتا ہے کہ اس انقلاب کے لیے خلوص اور عمل دونوں کی ضرورت ہے۔ ہماری نام و نہاد انقلابی شاعری کا بڑا حصہ انقلاب کا نعرہ ہے، انقلاب نہیں۔

فیض کی شاعری میں ارمانوں اور خوابوں کا خون ملتا ہے، یہ شکست کا حسین ترین گیت ہے، لیکن اس شکست میں قنوطیت اور فرار نہیں ہے، اس میں انسانی تاریخ کا المیہ پوشیدہ ہے تاریخی قوتوں کے ادراک اور دکھ درد کے کٹ جانے کے احساس نے اسے بہا نہیں ہونے دیا پھر بھی ان کی شاعری آگے بڑھ کے اپنی شدید داخلیت کی وجہ سے زمانے کے سنگین مطالبات کو پورا نہیں کر سکتی۔

اس شبستان میں میلے کچیلے لوگوں کا گزر مشکل ہی سے ہوتا ہے، فیض کے یہاں جذبات اور images میں آہنگی ہے۔ جذبات قاری کو images کی طرف بڑھاتے ہیں اور images جذبات کی طرف۔ ان میں کوئی فصل نہیں۔ اقبال نے اپنے فرزند جاوید کو مخاطب کر کے کہا تھا کہ۔

میں شاخ تاک ہوں، میری غزل ہے میرا شمر
اسی شمر سے مئے لالہ فام پیدا کر

فیض بھی اپنے اپنے بنائے وطن بلکہ پوری دنیا کے یاران ملتہ داں کو مخاطب کرتے ہوئے نہایت وثوق کے ساتھ اپنے مخصوص اور معتز لاند انداز میں کہہ رہے ہیں!

پہلو کہ مفت لگادی ہے خون دل کشید
گراں ہے اب کہ مئے لالہ فام کہتے ہیں

فیض کی مدت شاعری میں ”نقش فریادی“ سے ”زنداں نامہ“ تک فاصلہ بہت طویل نہیں، لیکن اس فاصلے کی ارتقائی کوشش اور منزل کو چھو لینے کی پرواز میں بڑی گیرائی اور توانائی ہے۔ جعفر علی خاں اثر لکھنوی کہتے ہیں

کہ فیض احمد فیض کی شاعری ترقی کے مدارج طے کر کے اب اس نقطہ عروج پر ہے جہاں تک شاید ہی کسی دوسرے ترقی پسند شاعر کی رسائی ہوئی ہو۔ تحریک نے ضاعت کے جو ہر دکھائے ہیں اور معصوم جذبات کو حسین پیکر بخشا ہے۔ ایسا معلوم ہوتا ہے کہ پریوں کا ایک غول ایک طلسمی فضا میں محو پرواز ہے اور قوس قزح کی عکاس بادلوں سے ست رنگی بارش ہو رہی ہے بالکل ایسا منظر جو میں نے ایک شام کو شاری نگر سے نشاط باغ جاتے ہوئے دیکھا تھا پانی برس کر کھل گیا تھا اور سامنے پہاڑیوں پر قوس قزح قطار در قطار تاحد نظر ایک سلسلہ تھا اور ان سب کو اپنے حلقے میں لیے ہوئے آسمان پر ایک بڑی قوس قزح! فیض کا سب سے بڑا امتیاز ہے کہ انہوں نے انقلابی آہنگ پر جمالیاتی احساس کو اور جمالیاتی احساس پر انقلابی آہنگ کو قربان نہیں کیا بلکہ ان دونوں کی آمیزش سے ایک نیا شاعری رچاؤ پیدا کیا ان کی شاعری میں جو دلآویزی، دل آسائی، نرمی اور قوت شفا ہے وہ اس عہد کے کسی دوسرے شاعر کے یہاں نہیں ملتی۔

فیض اپنی شاعری میں تشبیہوں کے استعمال میں بڑے محتاط نظر آتے ہیں۔ انہوں نے فرسودہ تشبیہوں اور عام سطح کے استعاروں سے ہمیشہ گریز کیا اس کے برعکس وہ نئے تلازمے تلاش کرتے ہوئے دکھائی دیے ہیں اور اسے انہوں نے نہایت دلکشی و دل فریبی کے ساتھ پیش کیا ہے۔

یہ شعر ملاحظہ ہو:

رات یوں دل میں تیری کھوئی ہوئی یاد آئی
جیسے ویرانے میں چپکے سے بہار آجائے
جیسے صحراؤں میں ہولے سے چلے باؤسیم
جیسے بیمار کو بے وجہ قرار آجائے

فیض کی شاعری کا ایک بڑا وصف ان کا اعتدال پسندانہ رویہ ہے انہوں نے اپنی غزل میں تنگی حیات اور تنگی حالات کا ذکر تو ضرور کیا ہے لیکن کبھی بھی اس کی کڑواہٹ میں اپنی شاعری کو ڈبو یا نہیں۔ ان کے یہاں یہ کہا جاسکتا ہے کہ کسی سطح پر بھی جھنجھلاہٹ نظر نہیں آئی ہے اس کے علاوہ ان کے یہاں زندگی سے بیزاری احساس نہیں ملتا بلکہ ایک قسم کی رجاہیت ملتی ہے جس سے ان کی غزل کے حسن میں مزید اضافہ ہو جاتا ہے۔